

compose.kerala.gov.in
egazette.kerala.gov.in
printing.kerala.gov.in



Regn.No. KERBIL/2012/45073
dated 2012-09-05 with RNI
Reg No.KL/TV(N)/634/2021-2023

കേരള സർക്കാർ
GOVERNMENT OF KERALA

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

ചൊവ്വ, 2024 ഡിസംബർ 10

Tuesday, 10th December 2024

1200 വൃശ്ചികം 25

25th Vrischikam 1200

വാല്യം 13

Vol. XIII

1946 അഗ്രഹായനം 19

19th Agrahayana 1946

നമ്പർ } 50
No. }

Part III

Co-Operation Department

©

കേരള സർക്കാർ

GOVERNMENT OF KERALA

2024



ഇടുക്കി ജില്ലാ സഹകരണ സംഘം ജോയിന്റ് രജിസ്ട്രാർ (ജനറൽ)-ന്റെ നടപടിക്രമം

നമ്പർ JRGIDK/688/2021-AEL.

2024 നവംബർ 23.

വിഷയം:—സഹകരണ വകുപ്പ്—സമാപ്തീകരണം—ഐ. 26, മുക്കുളം സെന്റ് ജോർജ്ജ് ഹൈസ്കൂൾ സഹകരണ സംഘം—കേരള സഹകരണ നിയമം വകുപ്പ് 74 പ്രകാരം രജിസ്ട്രേഷൻ റദ്ദ് ചെയ്ത് ഉത്തരവ് പുറപ്പെടുവിക്കുന്നത്—സംബന്ധിച്ച്.

സൂചന:—(1) ഈ ആഫീസിലെ 21-6-2018 തീയതിയിലെ AEL-6438/2017 നമ്പർ ഉത്തരവ്.

(2) ഈ ആഫീസിലെ 30-8-2024 തീയതിയിലെ JRGIDK-688/2021-AEL നമ്പർ ഉത്തരവ്.

(3) സഹകരണ സംഘം അഡീഷണൽ രജിസ്ട്രാർ (ക്രഡിറ്റ്)-ടെ 16-4-2024 തീയതിയിലെ RCS/5002/2023/AEL(1) നമ്പർ ഉത്തരവ്.

(4) സംഘം ലിക്വിഡേറ്ററുടെ 29-10-2024 തീയതിയിലെ ഒന്നാം നമ്പർ തീരുമാനം.

(5) സംഘം ലിക്വിഡേറ്ററുടെ 29-10-2024 തീയതിയിലെ 435/2018 നമ്പർ നടപടിക്രമം.

(6) അസിസ്റ്റന്റ് രജിസ്ട്രാർ (ജനറൽ) പീരുമേട്-ന്റെ 4-11-2024 തീയതിയിലെ 435/2018 നമ്പർ കത്ത്.

ഐ. 26, മുക്കുളം സെന്റ് ജോർജ്ജ് ഹൈസ്കൂൾ സഹകരണ സംഘം പ്രവർത്തന രഹിതമായതിനാൽ കേരള സഹകരണ നിയമം വകുപ്പ് 71(1) പ്രകാരം സമാപ്തീകരണത്തിന് അസിസ്റ്റന്റ് രജിസ്ട്രാർ (ജനറൽ), പീരുമേട് ആഫീസിലെ എ യൂണിറ്റ് ഇൻസ്പെക്ടറെ ലിക്വിഡേറ്ററായി നിയമിച്ച് സൂചന (1) പ്രകാരം ഉത്തരവായിരുന്നു. ലിക്വിഡേറ്റർ 29-8-2019 തീയതിയിൽ ചുമതലയേറ്റെടുത്ത് സമാപ്തീകരണ നടപടികൾ ആരംഭിച്ചിരുന്നു.

സൂചന (4), (5) എന്നിവ പ്രകാരം ലിക്വിഡേറ്റർ സംഘത്തിന്റെ സമാപ്തീകരണ നടപടികൾ പൂർത്തിയാക്കിയതായി അറിയിച്ചുകൊണ്ട് കേരള സഹകരണ നിയമം വകുപ്പ് 74 പ്രകാരം സംഘത്തിന്റെ രജിസ്ട്രേഷൻ റദ്ദ് ചെയ്യുന്നതിന് അപേക്ഷ സമർപ്പിച്ചിട്ടുണ്ട്. ലിക്വിഡേറ്ററുടെ അപേക്ഷ സൂചന (6) പ്രകാരം അസിസ്റ്റന്റ് രജിസ്ട്രാർ (ജനറൽ), പീരുമേട് ശുപാർശ ചെയ്ത് ഈ ആഫീസിൽ സമർപ്പിച്ചിട്ടുണ്ട്. ലിക്വിഡേഷൻ കാലയളവിലെ കണക്കുകൾ ഈ ആഫീസിലെ എ. ഇ. എൽ. ഇൻസ്പെക്ടർ 9-4-2024 തീയതിയിൽ പരിശോധിച്ച് സാക്ഷ്യപ്പെടുത്തിയിട്ടുണ്ട്. ഈടാക്കാൻ സാധിക്കാത്ത ആസ്തിയും കൊടുത്തുതീർക്കാനാകാത്ത ബാധ്യതയും എഴുതിത്തള്ളി സൂചന (2) പ്രകാരം ഉത്തരവ് പുറപ്പെടുവിച്ചിട്ടുള്ളതാണ്. ലിക്വിഡേറ്ററുടെ കാലാവധി 31-3-2025 തീയതി വരെ ദീർഘിപ്പിച്ച് സൂചന (3) പ്രകാരം ഉത്തരവ് പുറപ്പെടുവിക്കപ്പെട്ടിട്ടുള്ളതാണ്. ടി സാഹചര്യത്തിൽ താഴെ പറയും പ്രകാരം ഉത്തരവ് പുറപ്പെടുവിക്കുന്നു.

ഉത്തരവ്

കേരള സഹകരണ നിയമം വകുപ്പ് 74 പ്രകാരം എന്നിൽ നിക്ഷിപ്തമായ അധികാരം ഉപയോഗിച്ച് ഐ. 26, മുക്കുളം സെന്റ് ജോർജ്ജ് ഹൈസ്കൂൾ സഹകരണ സംഘത്തിന്റെ രജിസ്ട്രേഷൻ റദ്ദ് ചെയ്തുകൊണ്ട് ഇതിനാൽ ഉത്തരവാകുന്നു. സംഘത്തിന്റെ സകല രേഖകളും കേരള സഹകരണ നിയമം ചട്ടം 70 അനുശാസിക്കും വിധം 3 വർഷക്കാലം ലിക്വിഡേറ്റർ സുരക്ഷിതമായി സൂക്ഷിക്കേണ്ടതാണ്. ടി കാലാവധിക്ക് ശേഷം ഈ ആഫീസിന്റെ അനുമതിക്ക് വിധേയമായി ആയവ നശിപ്പിക്കാവുന്നതാണ്.

സഹകരണസംഘം ജോയിന്റ്
രജിസ്ട്രാർ (ജനറൽ)-ടെ കാര്യാലയം,
ഇടുക്കി.

(ഒപ്പ്)
ജോയിന്റ് രജിസ്ട്രാർ (ജനറൽ).



മലപ്പുറം സഹകരണ സംഘം ജോയിന്റ് രജിസ്ട്രാർ (ജനറൽ)-ടെ നടപടിക്രമം

[ഹാജർ: ശ്രീ. സുരേന്ദ്രൻ ചെമ്പ്ര, ജോയിന്റ് രജിസ്ട്രാർ (ജനറൽ)]

നമ്പർ JRMPM/2677/2023-HMC1.

2024 നവംബർ 24.

വിഷയം:—നിലമ്പൂർ എംപ്ലോയീസ് & പെൻഷനേഴ്സ് സഹകരണ കൺസ്യൂമർ സ്റ്റോർ ക്ലിപ്തം നമ്പർ എം. 864—സംഘം പ്രവർത്തനം സമാപ്തീകരിച്ച് ഉത്തരവ് പുറപ്പെടുവിക്കുന്നത്—സംബന്ധിച്ച്.

പരാമർശം:—(1) അസിസ്റ്റന്റ് രജിസ്ട്രാർ (ജനറൽ), നിലമ്പൂരിന്റെ 12-1-2023 തീയതിയിലെ ARGNBR/7/23/O1 നമ്പർ ഉത്തരവ്.

(2) അന്വേഷണ ഉദ്യോഗസ്ഥന്റെ 25-9-2023 തീയതിയിലെ ARGNBR/7/23/O1 നമ്പർ പരിശോധനാ റിപ്പോർട്ടും, അസിസ്റ്റന്റ് രജിസ്ട്രാർ (ജനറൽ), നിലമ്പൂരിന്റെ 27-9-2023 തീയതിയിലെ ARGNBR/7/23/O1 നമ്പർ കത്തും.

(3) ഈ കാര്യാലയത്തിലെ 19-5-2024 തീയതിയിലെ ഇതേ നമ്പർ നോട്ടീസ്.

ജില്ലയിലെ പ്രവർത്തനരഹിതമായ സംഘങ്ങളെ പുനരുജ്ജീവിപ്പിക്കുന്നതിന് സാധ്യമല്ലാത്തവയെ സമാപ്തീകരിക്കുവാനുള്ള ജോയിന്റ് രജിസ്ട്രാറുടെ 6-1-2023 തീയതിയിലെ അവലോകന യോഗത്തിലെ നിർദ്ദേശ പ്രകാരം നിലമ്പൂർ എംപ്ലോയീസ് & പെൻഷനേഴ്സ് സഹകരണ കൺസ്യൂമർ സ്റ്റോർ ക്ലിപ്തം നമ്പർ എം. 864-ന്റെ പ്രവർത്തനം സംബന്ധിച്ച് പരാമർശം (1) പ്രകാരം ഉത്തരവായ 1969-ലെ കേരള സഹകരണ സംഘം നിയമം വകുപ്പ് 66 പ്രകാരമുള്ള പരിശോധന പൂർത്തിയാക്കി പരാമർശം (2) പ്രകാരം പരിശോധന റിപ്പോർട്ട് സമർപ്പിക്കുകയുണ്ടായി.

പ്രസ്തുത റിപ്പോർട്ടിൽ സംഘത്തിന്റെ റിക്കോർഡുകളും രേഖകളും ലഭിക്കുന്നതിനായി സംഘത്തിന്റെ പ്രസിഡന്റിന് മടക്ക രശീതി സഹിതം രജിസ്റ്റേർഡ് ആയി സമൻസ് നൽകിയതിനെ തുടർന്ന് സംഘത്തിന്റെ രേഖകളും രജിസ്റ്ററുകളും തിരികെ ലഭിക്കാത്തവിധം നഷ്ടപ്പെട്ടിട്ടുണ്ടെന്നും സംഘത്തിൽ നാളിതുവരെ ഓഡിറ്റ് നടത്തിയിട്ടില്ലെന്നും ഭരണസമിതിയിൽ ഉണ്ടായിരുന്ന അംഗങ്ങൾ രേഖാമൂലം അറിയിച്ചിട്ടുണ്ടെന്നും സംഘത്തിന്റെ അവസാന ഓഡിറ്റ് റിപ്പോർട്ട് ലഭിക്കുന്നതിനായി നിലമ്പൂർ, മഞ്ചേരി സഹകരണ സംഘം ആഡിറ്റ് ഓഫീസുമായി ബന്ധപ്പെട്ടെങ്കിലും ആഡിറ്റ് റിപ്പോർട്ട് ലഭ്യമായില്ലെന്നും മറ്റു മാർഗ്ഗേണ സംഘത്തിന്റെ റിക്കോർഡുകൾ കണ്ടെത്താൻ കഴിഞ്ഞിട്ടില്ലെന്നും സംഘവുമായി ബന്ധപ്പെട്ട യാതൊരു രേഖകളും റിക്കോർഡുകളും ഇതുവരെ ലഭ്യമായിട്ടില്ലെന്നും അന്വേഷണ റിപ്പോർട്ടിൽ ബോധിപ്പിച്ചിട്ടുണ്ട്. സംഘത്തിന്റെ വകുപ്പ് 66 അന്വേഷണ റിപ്പോർട്ട് തയ്യാറാക്കുന്നതിനാവശ്യമായ വിവരങ്ങൾ ലഭിച്ചിട്ടില്ലെന്നും സംഘത്തിന്റെ ഇപ്പോഴത്തെ അവസ്ഥ നിർജീവമാണെന്നും സംഘത്തിന്റെ പ്രവർത്തനം പുനരുജ്ജീവിപ്പിക്കാനൊരു പുതിയ ഭരണസമിതിയെ തെരഞ്ഞെടുക്കാൻ യാതൊരു സാധ്യതയും കാണുന്നില്ലെന്നും അന്വേഷണ റിപ്പോർട്ടിൽ ബോധിപ്പിച്ചിട്ടുണ്ട്. സംഘത്തിന്റെ പ്രവർത്തനങ്ങൾ പുനരുജ്ജീവിപ്പിക്കുന്നതിന് യാതൊരുവിധ സാധ്യതയും കാണാത്ത സാഹചര്യത്തിൽ കേരള സഹകരണ സംഘം നിയമം വകുപ്പ് 71 പ്രകാരം സമാപ്തീകരിക്കുവാൻ ആവശ്യമായ നടപടികൾ കൈക്കൊള്ളാവുന്നതാണെന്ന് പരാമർശം (2) അന്വേഷണ റിപ്പോർട്ടിൽ ശുപാർശ ചെയ്തിട്ടുണ്ട്.

മേൽ സാഹചര്യത്തിൽ വർഷങ്ങളായി പ്രവർത്തനരഹിതമായി നിലനിൽക്കുന്ന സംഘത്തിന്റെ റിക്കോർഡുകൾ ലഭ്യമല്ലാത്തതിനാലും പ്രവർത്തന സാധ്യത ഇല്ലാത്തതിനാലും സംഘത്തിന്റെ പ്രവർത്തനം സമാപ്തീകരിക്കുന്നതായിരിക്കും ഉചിതമായ നടപടിയെന്ന് ബോധ്യപ്പെട്ട സാഹചര്യത്തിൽ സംഘം പ്രവർത്തനം 1969-ലെ കേരള സഹകരണ സംഘം നിയമം വകുപ്പ് 71 പ്രകാരം നിർത്തൽ ചെയ്യുന്നതിന് മുന്നോടിയായി സ്പെഷ്യൽ ഓഫീസർ, കേരള ബാങ്ക്, മലപ്പുറം (പാലക്കാട് റീജിയണൽ), സർക്കിൾ സഹകരണ യൂണിയൻ എന്നിവരുടെ അഭിപ്രായം ആരാഞ്ഞുകൊണ്ട് പരാമർശം (3) പ്രകാരം നോട്ടീസ് നൽകുകയുണ്ടായി. എന്നാൽ നിശ്ചിത സമയത്തിനകം ആരും തന്നെ നിവേദനമോ, അഭിപ്രായമോ ബോധിപ്പിക്കുകയുണ്ടായില്ല.

മേൽ സാഹചര്യത്തിൽ താഴെ പറയും പ്രകാരം ഉത്തരവാകുന്നു.



ഉത്തരവ്

1969-ലെ കേരള സഹകരണ സംഘം നിയമം വകുപ്പ് 71 (1) പ്രകാരം എന്നിൽ നിക്ഷിപ്തമായ അധികാരം ഉപയോഗിച്ച് നിലമ്പൂർ എംപ്ലോയീസ് & പെൻഷനേഴ്സ് സഹകരണ കൺസ്യൂമർ സ്റ്റോർ ക്ലിപ്തം നമ്പർ എം. 864-ന്റെ പ്രവർത്തനം സമാപ്തീകരിച്ച് കൊണ്ടും, വകുപ്പ് 72(1) പ്രകാരം നിലമ്പൂർ അസിസ്റ്റന്റ് രജിസ്ട്രാർ ഓഫീസിലെ നിലമ്പൂർ യൂണിറ്റ് ഇൻസ്പെക്ടറെ സംഘത്തിന്റേ ലിക്വിഡേറ്ററായി നിയമിച്ച് കൊണ്ടും ഇതിനാൽ ഉത്തരവാകുന്നു.

ലിക്വിഡേറ്റർ ഉടൻ തന്നെ സംഘത്തിന്റെ ചാർജ്ജ് ഏറ്റെടുക്കേണ്ടതും, ചാർജ്ജെടുത്ത തീയതിയിലെ ബാക്കി പത്രം, ലഭ്യമായ ആഡിറ്റ് റിപ്പോർട്ട്, ചാർജ്ജ് ലിസ്റ്റിന്റെ പകർപ്പ് എന്നിവ സഹിതം ചാർജ്ജെടുത്ത വിവരം ഈ ഓഫീസിൽ റിപ്പോർട്ട് ചെയ്യേണ്ടതും, സഹകരണ സംഘം നിയമം, ചട്ടം, രജിസ്ട്രാറുടെ സർക്കുലർ നിർദ്ദേശങ്ങൾ എന്നിവയ്ക്ക് വിധേയമായി ലിക്വിഡേഷൻ നടപടികൾ പൂർത്തീകരിക്കേണ്ടതും, ചട്ടം 69 (3) പ്രകാരമുള്ള ത്രൈമാസ പുരോഗതി റിപ്പോർട്ട് യഥാസമയം ഈ ഓഫീസിൽ സമർപ്പിക്കേണ്ടതുമാണ്.

സഹകരണസംഘം ജോയിന്റ്
രജിസ്ട്രാർ (ജനറൽ)-ടെ കാര്യാലയം,
മലപ്പുറം.

(ഒപ്പ്)
ജോയിന്റ് രജിസ്ട്രാർ (ജനറൽ).

